निबंधन संख्या पी0टी0 - 40 


सत्यमेव जयते 


बिहार गजट 

असाधारण अंक 
बिहार सरकार द्वारा प्रकाशित 


20 माघ 1939 ( श० ) 
( सं0 पटना 127) पटना, शुक्रवार , 9 फरवरी 2018 


सं० 08 / आरोप - 01 - 31 / 2014 - 15266 / सा०प्र० 

सामान्य प्रशासन विभाग 


संकल्प 

1 दिसम्बर 2017 
श्री नरेन्द्र मोहन झा, बि०प्र०से०, कोटि क्रमांक - 753 / 11 तत्कालीन प्रखंड विकास पदाधिकारी, गड़हनी के 
विरूद्ध इन्दिरा आवास योजना के कार्यान्वयन में गम्भीर अनियमितता बरतने संबंधी आरोप, प्रपत्र क जिला पदाधिकारी , 
भोजपुर, आरा के ज्ञापांक - 26 (मु० ) दिनांक 12.09. 2007 द्वारा प्राप्त हुआ । उक्त आरोपों पर विभागीय पत्रांक - 12202 
दिनांक 11. 12.07 द्वारा श्री झा से स्पष्टीकरण माँगा गया । इस क्रम में श्री झा से प्राप्त स्पष्टीकरण की सम्यक समीक्षा 
के उपरांत आरोपों की वृहद जाँच हेतु बिहार सरकारी सेवक (वर्गीकरण, नियत्रंण एवं अपील) नियमावली - 2005 के 
नियम 17 ( 2 ) के तहत संकल्प ज्ञापांक - 6680 दिनांक 15.06. 11 द्वारा विभागीय कार्यवाही संचालित की गयी । संचालन 
पदाधिकारी से प्राप्त जाँच प्रतिवेदन ( यथा संयुक्त आयुक्त , विभागीय जाँच, पटना प्रमंडल , पटना का पत्रांक - 610 दिनांक 
30.04. 15 ) की छायाप्रति संलग्न करते हुए प्रमाणित आरोपों पर पत्रांक - 7019 दिनांक 14.05. 15 द्वारा श्री झा से द्वितीय 
कारण – पृच्छा की गयी । इस क्रम में उन्होंने अपना बचाव प्रस्तुत किया । 

आरोप, प्रपत्र क , संचालन पदाधिकारी से प्राप्त जाँच प्रतिवेदन एवं श्री झा के द्वितीय कारण पृच्छा प्रत्युत्तर 
(स्पष्टीकरण ) की अनुशासनिक प्राधिकार के स्तर पर समीक्षा के उपरान्त यह पाया गया कि आरोपित पदाधिकारी द्वारा 
इन्दिरा आवास के लाभुकों के चयन में पारदर्शिता नहीं बरती गयी । बी०पी०एल० श्रेणी में नहीं रहने वाले एवं स्वयं के 
पक्का मकान में आवासित करने वाले व्यक्तियों को भी योजना का लाभ दिया गया । अनुसूचित जाति के लिए आरक्षित 
कोटा में से गैर अनुसूचित जाति के व्यक्तियों को इन्दिरा आवास की स्वीकृत दी गयी । अनुसूचित जाति अथवा गैर 
अनुसूचित जाति के वैसे व्यक्तियों को इन्दिरा आवास का आवंटन किया जाना था , जिनके पास आवासन हेतु अपना 
पक्का मकान नहीं था । परन्तु इस निदेश का भी अनुपालन नहीं किया गया । तदुपरांत आरोपों की प्रमाणिकता के आधार 
पर अनुशासनिक प्राधिकार द्वारा 03 ( तीन) वेतन वृद्धियों पर संचयात्मक प्रभाव से रोक एवं 05 (पाँच) वर्षों के लिए 
प्रोन्नति पर रोक (प्रोन्नति देयता की तिथि से ) संबंधी दंड विनिश्चित करते हुए विभागीय पत्रांक - 11713 दिनांक 
11.09. 2017 द्वारा बिहार लोक सेवा आयोग से मंतव्य की माँग की गयी । इस क्रम में उक्त स्तर से पत्रांक - 2001 
दिनांक 14.11.2017 द्वारा आयोग की सहमति संसूचित की गयी । 


बिहार गजट ( असाधारण ) , 9 फरवरी 2018 
अतएव उपर्युक्त वर्णित तथ्यों के आलोक में श्री नरेन्द्र मोहन झा , बि०प्र०से० , कोटि क्रमांक - 753 / 11 के 
विरूद्ध बिहार सरकारी सेवक (वर्गीकरण , नियंत्रण एवं अपील ) नियमावली - 2005 के नियम - 14 में प्रावधानित निम्न 
शास्ति अधिरोपित की जाती है : 

( क ) 03 (तीन) वेतन वृद्धियों पर संचयात्मक प्रभाव से रोक एवं 
( ख ) 05 ( पाँच) वर्षों के लिए प्रोन्नति पर रोक (प्रोन्नति देयता की तिथि से ) । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक 
में प्रकाशित किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

राम बिशुन राय , 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 127 - 571 + 10 - डी0टी0पी0 । 

